

تقویٰ اور آخرت کے لیے زادراہ

يَا يَاهَا الَّذِينَ آمَنُوا اتَّقُوا اللَّهَ وَلَا تَسْتَرُنَّ فَنْفُسٌ مَا قَدَّمَتْ لِعَدِيٍّ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ۝ وَلَا تَكُونُوا كَالَّذِينَ نَسُوا اللَّهَ فَإِنَّ سَاهِمُمْ أَنفُسَهُمْ أُولَئِكَ هُمُ الْفَاسِقُونَ ۝ لَا يَسْتَوِي أَصْحَابُ النَّارِ وَأَصْحَابُ الْجَنَّةِ أَصْحَابُ الْجَنَّةِ هُمُ الْفَائِزُونَ ۝

”اے ایمان والو! اللہ سے ڈرتے رہو اور ہر ایک شخص دیکھ بھال لے کر کل (قیامت) کے لیے اس نے کیا (ذخیرہ) بھیجا ہے اور اللہ سے ڈرتے رہو۔ بے شک اللہ تعالیٰ کو تمہارے اعمال کی خبر ہے اور ان لوگوں کی طرح نہ ہو جنہوں نے اللہ تعالیٰ سے بے پرواٹی کی تو اللہ نے انہیں خود ان کی جان سے بے پروا بنا دیا۔ یہی لوگ نافرمان ہیں۔ اہل جنت اور اہل دوزخ براہ نہیں ہیں۔ اصحاب جنت تو کامیاب لوگ ہیں۔“ (الحضر: آیات ۱۸۰ تا ۲۰۰)

تقویٰ

اللہ تعالیٰ نے اپنے صاحب ایمان بندوں کو مخاطب فرمایا ہے جو اللہ کی ذات اور روز قیامت اس کی ملاقات پر اور رسول ﷺ کی ذات اور ان کی رسالت پر ایمان و یقین رکھتے ہیں۔ کیونکہ دراصل یہی لوگ اللہ کی نداء پر کان وہرستے اور اس کے مطابق عمل کرتے ہیں۔ اس نے انہیں مخاطب فرمائ کر پہلا حکم تو یہ دیا کہ تم لوگ اللہ کا تقویٰ (دلوں کا ادب و خلوص اور لحاظ) اختیار کرو۔ تقویٰ اس خوف و خشیت کا نام ہے کہ جس شخص میں موجود ہوگا، وہ اس شخص کو اداۓ فرائض اور تک محرمات پر آمادہ کرتا رہے اور اسی طرح اسے صالح اور امور خیر کی طرف سبقت کرنے کا جذبہ ابھارتا رہے۔ اللہ تعالیٰ نے ایسا تقویٰ اختیار کرنے کا حکم دیا ہے اور اس کے ساتھ ساتھ ہر شخص کو اس بات کی طرف متوجہ فرمایا ہے کہ وہ یہ فکر پیدا کرے کہ اس نے قیامت میں اچھا بدلہ حاصل کرنے کے لیے اعمال صالحہ کا کتنا ذخیرہ پہلے سے جمع کر رکھا ہے۔ اللہ تعالیٰ نے یہاں (ماقدمت لغد) فرمایا ہے۔ غد (کل) سے مراد روز قیامت ہے۔ کیونکہ وہی روز جزا و روز حساب ہے جہاں ہر نیکی کا بدلہ دس گناہ ملے گا اور ہر برائی اور ہر گناہ کی سزا صرف ایک ہی ملے گی۔ کسی پر ظلم نہ کیا جائے گا۔

ترتیبیہ

اس آیت میں اللہ تعالیٰ نے تقویٰ کا حکم دو بار دیا ہے۔ اس میں نکتہ یہ ہے کہ جس طرح اداۓ فرائض میں تقویٰ ضروری ہے، اسی طرح محرمات و منوعات کے ترک و اجتناب کے لیے بھی تقویٰ ضروری ہے۔ لہذا اللہ کا خوف بھی دل میں رکھو کہ اس کے فرائض پر عمل آسان ہو اور اس کی فرمانبرداری اختیار کر کے اس کے عذاب سے ڈرتے رہو کیونکہ اللہ رسول ﷺ کی

اسی فرمانبرداری کے نتیجہ میں نفس کا ترکیہ ہوتا ہے۔ ہم سب اپنے جس قول اور جس علم کے ذریعے اللہ تعالیٰ کی عبادت و بندگی کرتے ہیں۔ اگر یہ سب ان کی جملہ شرطوں کی پابندی کے ساتھ ادا ہوتا ہے تو ان سے حنات کا شرہ حاصل ہوتا ہے اور نفس بشری کا ترکیہ ہوتا ہے۔ ایسے ہی جن باتوں اور جن کاموں سے اللہ تعالیٰ نے ہمیں روکا اور منع فرمایا ہے۔ اگر ہم اس میں اللہ تعالیٰ کی نافرمانی کر کے ان باتوں کا رتکاب کرتے ہیں تو اس کے نتیجہ میں ہمارے نفس خبیث اور گندے ہو جاتے ہیں۔ اللہ تعالیٰ نے آیت کے اخیر میں اسی بات کو ہر دم لمحوڑ کرنے کے لیے یہ فرمایا ہے: ”إِنَّ اللَّهَ خَيْرٌ بِمَا تَعْمَلُونَ“ (اللہ تعالیٰ تمہارے تمام کاموں سے باخبر ہے) اس سے مقصود دل میں اس مراقبہ کا بیدار کرنا ہے کہ کسی وقت بھی تم اللہ تعالیٰ کی نگرانی اور اس کی آگاہی سے غفلت نہ برتوہر معاملہ میں اس کی اطاعت فرمانبرداری کرتے رہو۔ نیک کاموں کے کرنے میں سبقت اور برائیوں سے بچنے میں پہل کرتے رہو۔ اس طرح نفس میں طہارت و پاکیزگی پیدا ہوگی اور وہ اللہ تعالیٰ کی رضا و خوشبودی کا حقدار ہو جائے گا اور عالم ملکوت میں اس کا مقام قرب حاصل کر سکے گا۔

دوسری آیت میں اس طرح فضیحت فرمائی گئی ہے کہ (اے اہل ایمان! تم ان لوگوں کی طرح نہ ہو جاؤ جنہوں نے اللہ تعالیٰ کے ساتھ بے پرواہی کی (اس کے احکام کو پس پشت ڈال دیا) تو اللہ نے خود انہیں ان کی جانوں سے بے پرواہ کر دیا۔ یہ لوگ نافرمان ہیں)

نافرمانی کی سزا

چونکہ اہل ایمان اللہ کے خاص بندے اور اس کے دوست ہیں تو اللہ تعالیٰ نے انہیں ایسی نقصان دہ اور بری باتوں سے جوان کی شقاوی و بد بختی کا سبب نہیں ازراہ رحمت یہ نصیحت فرمادی ہے کہ تم ایسے کام نہ کرو اور ایسے نہ بنو جیسے کچھ لوگ پہلے بن چکے ہیں کہ انہوں نے اللہ رسول ﷺ کی اطاعت ترک کر دی اور لا پرواہی برتنی تو اللہ تعالیٰ نے بھی انہیں یہ سزا دی کہ وہ خود اپنی جانوں ہی سے لا پرواہ ہو گئے اور جن کاموں سے نفس کو فائدہ پہنچ سکتا تھا، نفس میں پاکیزگی و طہارت آسکتی تھی، ایسے کام انہوں نے نہیں کئے ورنہ ان کے نفس بھی پاک ہو جاتے اور وہ اللہ تعالیٰ کا قرب حاصل کرتے انہیں جنت میں مقام قرب ملت جو اس کے مکرم بندوں کا ٹھکانا ہے مگر چونکہ اللہ تعالیٰ کی قدیم سنت اور ناقابل تبدیل طریقہ یہی ہے کہ جو شخص بھی اسے بھول جائے اور نفس کی اطاعت کرنے لگے معاصی و شہوات میں وہ حد سے آگے بڑھ جاتا ہے اور پھر وہ فاسقوں میں شمار ہونے لگتا ہے۔

یہ سب اسی وجہ سے ہوتا ہے کہ اس نے خود ہی اپنے نفس کو بھلا دیا اور ایسے کام نہ کئے جن سے نفس کو پاکیزگی حاصل ہو جو کہ فرائض و اجرات کو اللہ رسول ﷺ کی مرضی کے مطابق ادا کرنے اور ممنوعات و محظيات سے اجتناب کرنے ہی کے ذریعے حاصل ہوا کرتی ہے۔

انجام

نقيب ختم نبوت (7) ستمبر 2004ء

دین و داشت

آخر میں اللہ تعالیٰ نے اپنی اس نداء رحمت کو یہ فرمائ کر ختم کیا ہے: لَا يَسْتَوِي أَصْحَابُ النَّارِ وَأَصْحَاحُ الْجَنَّةِ
مقصد یہ ہے کہ اہل طاعت و اہل معصیت باہم ایک دوسرے کے برابر نہیں ہو سکتے۔ راہ حق پر ثابت قدم رہنے والے اہل حق
اور راہ حق سے مخالف ہونے والے اہل زیغ و اہل فسق باہم برابر نہیں ہو سکتے۔ اس لیے کہ اہل دوزخ کا انعام تو بدینختی
وشقاوات اور حرمان و خسراں ہے جبکہ اہل جنت کا انعام اللہ تعالیٰ کی رضا و خوشندوی کا حصول ہے۔ اہل دوزخ نار کے آخری
درجے میں ہوں گے جبکہ اصحاب جنت العلی میں ہوں گے۔

الہدی

☆ اللہ تعالیٰ کی محبوب و دل پسند باتوں پر عمل کرنا اور اس کی ناپسندیدہ مکروہ چیزوں سے پرہیز کرنا واجب ہے۔

☆ اللہ تعالیٰ ہر دم ہمارا گمراہ ہے اور ہمارے ہر کام کی خبر رکھتا ہے۔ ہر وقت یہ مراقبہ ضروری ہے کہ معصیت میں
بتلا ہونے سے بچ سکے۔

☆ اس بات سے ڈرتے رہنا چاہیے کہ ہم خود فراموشی میں مبتلا ہوں کیونکہ یہ خود فراموشی ہی بڑھتے بڑھتے خدا فراموشی
کا سبب بن جاتی ہے پھر مون معصیت و فتن میں بمتلا ہو جاتا ہے۔

☆ حضرت ابو بکر صدیق رضی اللہ عنہ کے ایک طویل خطبہ کی یہ چار باتیں یاد رکھنے کے قابل ہیں۔

(الف) جو بات بھی اللہ کی رضا جوئی کے لیے نہ ہو اس میں کوئی بھلانی نہیں۔

(ب) جو مال اللہ کی راہ میں (جہاں خرچ کرنا اللہ نے بتایا ہو) خرچ نہ کیا جائے اس میں کوئی بھلانی نہیں۔

(ج) جس کی جہالت و نادانی اس کے علم و حلم پر غالب ہو اس میں کوئی بھلانی نہیں۔

(د) جو شخص اللہ تعالیٰ کے معاملہ میں کسی کی ملامت کا خوف کرے اس میں کوئی بھلانی نہیں۔

سلیم الیکٹرونکس

ڈاؤلننس ریفریجریٹر
اسی سپلٹ یونٹ
کے با اختیار ڈیلر

Dawlance

ڈاؤلننس لیاتوبات بنی

حسین آگا، روڈ ملتان

فون: 061-512338